



ମିଳିତ ଓଡ଼ିଶା ନିଶା ନିବାରଣ ଅଭିଯାନର ଆହ୍ୱାନ

ଆମେ ଦଶବର୍ଷ ଧରି ମଦ ହତ୍ୟା ଆନ୍ଦୋଳନ ଚଳାଇ ଆସିଥାଏ । ଯଦିଓ ନିଶା ନିବାରଣ ଅଭିଯାନର ଲକ୍ଷ୍ୟ ରାଜ୍ୟକୁ ସ୍ୱତନ୍ତ୍ରତା ନିଶାରୁ ମୁକ୍ତ କରିବା; ଆମେ ମଦମୁକ୍ତିକୁ ଅଗ୍ରାଧିକାର ଦେଉଛୁ । ଅନ୍ୟ ନିଶା, ବ୍ୟକ୍ତି ବା ତା'ର ପରିବାରକୁ ବରଦାଦ କରୁଥିବା ବେଳେ ମଦ ସମଗ୍ର ସମାଜକୁ ଉଜାଡ଼ି ଦେଉଛି । ଆମ ପୂର୍ବରୁ ଏ ଦିଗରେ କେତେକ ଅନୁଷ୍ଠାନ ଏ ଦିଗରେ ଆନ୍ଦୋଳନ ଚଳାଇ ଆସୁଥିଲେ । କିନ୍ତୁ ଏହାକୁ ସାରା ରାଜ୍ୟରେ ଲଗାତର ଭାବରେ କେହି ଏଭଳି ଲକ୍ଷ୍ୟ ନେଇ ଆନ୍ଦୋଳନ ଚଳାଇ ନଥିଲେ । ଯାହାଫଳରେ ସେହି ଆନ୍ଦୋଳନ ନିର୍ଦ୍ଦିଷ୍ଟ ପରିସର ମଧ୍ୟରେ ହୋଇ କିଛି କାଳ ପରେ ବନ୍ଦ ହୋଇଯାଇଥିଲା ।

ଗତ ଦଶବର୍ଷ ଧରି ରାଜ୍ୟରେ ଅଧିକାଂଶ ଜିଲ୍ଲାରେ ଏହି ଆନ୍ଦୋଳନ ଚଳାଇ ଆସିବା ଭିତରେ ଆମକୁ କିଛି ଅଭିଜ୍ଞତାରୁ ଶିକ୍ଷା ମିଳିଛି । ତାକୁ ଭିତ୍ତିକରି ଆମେ ଆନ୍ଦୋଳନକୁ ଆଗେଇ ନେବା । ଏହି ଦଶବର୍ଷ ମଧ୍ୟରେ ଆମେ ମୁଖ୍ୟତଃ ରାଜ୍ୟ ସରକାରଙ୍କୁ ଓଡ଼ିଶାକୁ ମଦମୁକ୍ତ କରିବା ଲାଗି ଦାବି କରି ଆସିଛୁ । ସେଥିଲାଗି ଲକ୍ଷ ଲକ୍ଷ ସଂଖ୍ୟାରେ ସ୍ୱାକ୍ଷର ସଂଗ୍ରହ କରି ମୁଖ୍ୟମନ୍ତ୍ରୀଙ୍କୁ ସ୍ୱୀକୃତିପତ୍ର ସହ ପ୍ରଦାନ କରିଛୁ ଓ ତାଙ୍କୁ ସାକ୍ଷାତ କରିଛୁ । ସେହି ଦିଗରେ ଉଚିତ୍ ପଦକ୍ଷେପ ନେବେ ବୋଲି ପ୍ରତିଶ୍ରୁତି ଦେଇଥିଲେ ବି, ଏପର୍ଯ୍ୟନ୍ତ ସେ କିଛି କରିନାହାଁନ୍ତି । ଆମେ ଲକ୍ଷ୍ୟ କରିଛୁ ଯେ, କେଉଁ ସ୍ଥାନରେ ମଦ ପିଇ ପୁଅ ବା ସ୍ତ୍ରୀମାନେ ମରିଯାଇଥିଲେ, ମାଆମାନେ ବାହାର ନେତୃତ୍ୱକୁ ଅପେକ୍ଷା ନକରି ମଦ ଦୋକାନକୁ ସେଠାରେ ଭାଙ୍ଗିଛନ୍ତି ଓ ପୋଡ଼ିଛନ୍ତି; ଏହାଫଳରେ ମଦକ୍ରମରେ ପଡ଼ିଛନ୍ତି ଓ କେଲି ଯାଇଛନ୍ତି ଏବଂ ଅନେକ ସ୍ଥାନରେ ମାତ୍ର ଖାଇଛନ୍ତି । ଆମେ ଏଭଳି ପଦକ୍ଷେପକୁ ଉତ୍ସାହିତ କରୁନଥିଲେ ହେଁ ଆମ ସହକର୍ମୀମାନେ ଅଳ୍ପ କେତୋଟି ସ୍ଥାନରେ ଏଭଳି କାମ କରି ଅସୁବିଧାରେ ପଡ଼ିଛନ୍ତି । ଏହା ସତ୍ତ୍ୱେ ଆନ୍ଦୋଳନ ବ୍ୟାପକ ହୋଇଛି । କିନ୍ତୁ ଆନ୍ଦୋଳନ ବ୍ୟାପକ ହେବା ସଙ୍ଗେ ସଙ୍ଗେ ସରକାରଙ୍କ ମଦ ପ୍ରସାରଣ ବି

ରୁଦ୍ଧଗତିରେ ଉଲ୍ଲିଛି । ତାହାରି ଫଳରେ ଲୋକଙ୍କ ଉଦ୍ୟମରେ, ମଦମୁକ୍ତ ହୋଇଥିବା ଗାଁରେ ପୁଣି ମଦ କାରବାର ଉଲ୍ଲିଛି । କାରଣ ପାଖାପାଖି ଗାଁରେ ନିଶା କାରବାର ଉଲ୍ଲିଥିବାରୁ ଏହାର ଅନୁପ୍ରସ୍ତାବକୁ ରୋକିବା ସମ୍ଭବପରେ ହେଉନାହିଁ ।

ଆମ ତରଫରୁ ବିଭିନ୍ନ ଅବସରରେ ଓ ବିଭିନ୍ନ ମାଧ୍ୟମରେ ବୁଝାଇବା ସତ୍ତ୍ୱେ ଅଧିକାଂଶ ଲୋକଙ୍କ ଧାରଣା ଯେ, ସରକାର ମଦ ପ୍ରସାରଣ କରି ପ୍ରଚୁର ଅର୍ଥ ଆୟ କରୁଥିବାରୁ ୧୯୫୬ ମସିହାରୁ ପାରିତ ହୋଇ ପଡ଼ି ରହିଥିବା ନିଶା ନିବାରଣ ଆଇନକୁ କାର୍ଯ୍ୟକାରୀ କରୁନାହାଁନ୍ତି । ଲକ୍ଷ୍ୟ କରିଥିବେ ଯେ, ୨୦୨୨-୨୩ ମସିହାରେ ରାଜ୍ୟ ସରକାର ୧ ଲକ୍ଷ ୬୦ ହଜାର କୋଟି ଟଙ୍କାରୁ ଅଧିକ ଖର୍ଚ୍ଚ କରିବେ ବୋଲି ଘୋଷଣା କରିଛନ୍ତି । ସେଭଳି ପରିସ୍ଥିତିରେ ବର୍ଷକୁ ମାତ୍ର ୫ ହଜାର କୋଟି ଟଙ୍କା ହରାଇଲେ ସରକାର ଅଚଳ ହୋଇଯିବେ ନାହିଁ । ବିହାର ସରକାର ୭ ବର୍ଷ ମଦ ନିଳାମରୁ ଆମ ଠାରୁ ଦେଢ଼ଗୁଣ ଅଧିକ ଟଙ୍କା ହରାଇଛନ୍ତି । ନିଶା ନିବାରଣ କାର୍ଯ୍ୟକାରୀ କରିବାର ପ୍ରଥମ ଦୁଇବର୍ଷ ବିହାର ସରକାରଙ୍କୁ କିଛି ଅସୁବିଧା ହୋଇଥିଲା । କିନ୍ତୁ ମଦ ଖାଇବାରେ ବରଦାଦ ହେଉଥିବା ଟଙ୍କାରେ ଲୋକେ ଅନ୍ୟ ଜିନିଷ କିଣିବାରୁ ସରକାର ବିକ୍ରିକର ବାବଦରେ ଯେଉଁ ଅଧିକ ଟଙ୍କା ପାଇଲେ ତାହା ବାର୍ଷିକ ଅବକାରୀ ଆୟକୁ ବଳିଗଲା । ଏହାଛଡ଼ା ଓଡ଼ିଶା ଭଳି ଖଣି, ଶିଳ୍ପ, ଜଙ୍ଗଲ ଓ ବନ୍ଦର ଆଦି ସେ ରାଜ୍ୟରେ ନଥାଇ ବି ବିହାର ସରକାର ଅଚଳ ହୋଇଯାଇ ନାହିଁ । ତେଣୁ ଓଡ଼ିଶାର ସରକାରଙ୍କର ମଦ ହଟାଇବା ଦିଗରେ ଅନିଚ୍ଛାର କାରଣ ଅନ୍ୟ କିଛି ।

ଏବେ ଖାଲି ବିଧାନସଭା ବା ସଂସଦ ନିର୍ବାଚନ କାଳରେ ଟଙ୍କା ଛଡ଼ା ମଦ ବିଆଯାଉ ନାହିଁ; ପଠାୟତ ନିର୍ବାଚନରେ ବି ଟଙ୍କା ଓ ମଦ ବିଆଯାଇ ଭୋଟ କିଣା ହେଉଛି । ଏପରିକି ଛାତ୍ରମାନଙ୍କ ନିର୍ବାଚନ ଓ ଓକିଲମାନଙ୍କ ନିର୍ବାଚନରେ ଜିତିବା

ଲାଗି ମଧ୍ୟ ବିଆଯାଉଛି । ମଦ ବିଆ ନଗଲେ ନିର୍ବାଚନ ଅର୍ଥସ୍ୱଳ୍ପ ଯୁବକମାନେ ଆକୃଷ୍ଟ ହେବେନାହିଁ ଓ ରୋଡ଼ ଶୋ ଜର୍ମି ବ ନାହିଁ ଏବଂ ଅପେକ୍ଷାକୃତ କମ ଟଙ୍କାରେ ଭୋଟ କିଣି ହେବନାହିଁ ।..... ଏହି ବାସ୍ତବତା ସବୁ ବଡ଼ ଦଳର ନେତାମାନଙ୍କର ମଦ ହଟାଇବା ଦିଗରେ ଅନିଚ୍ଛାର କାରଣ ।

ସରକାର ଭୋଟ ପାଇଗଲା ପରେ ପରବର୍ତ୍ତୀ ନିର୍ବାଚନକୁ ଆଖି ଆଗରେ ରଖି ମଝିରେ ମଝିରେ ଲୋକ ଦେଖାଣିଆ ନାନା ପ୍ରକାର ଜନମଙ୍ଗଳ କାର୍ଯ୍ୟ କରୁଛନ୍ତି । ଏପରିକି ଜନ୍ମରୁ ମୃତ୍ୟୁ ପର ପର୍ଯ୍ୟନ୍ତ ନାନା ପ୍ରକାର କାର୍ଯ୍ୟକ୍ରମ ରଖୁଛନ୍ତି ଯାହା ପ୍ରତିଦିନ ଖବରକାଗଜରୁ ପଢ଼ିବାକୁ ମିଳୁଛି । ତେବେ ସେସବୁକୁ ଅନେକ ଭୋଟର ପରବର୍ତ୍ତୀ ଭୋଟ ଦେଲେ ହୁଏତ ଭୁଲି ଯାଇଥିବେ; ଏଣୁ ନିର୍ବାଚନ ପୂର୍ବରୁ ୧୫ଦିନ ଧରି ଭୋଟରଙ୍କୁ ସମ୍ବୋଧିତ କରିବା ଲାଗି ଟଙ୍କା ଛଡ଼ା ମଦ ହେଉଛି ବୁଝାସ । ଏହା ସତ୍ତ୍ୱେ ବିହାରରେ ବିନା ମଦରେ ନୀତୀଶ କୁମାର ଗତ ଦୁଇଥର ଭୋଟରେ ଜିତିଲେ । ସେ ବି ଏହା ପୂର୍ବରୁ ତିନିଥର ମୁଖ୍ୟମନ୍ତ୍ରୀ ଥିଲେ ଓ ସେ ସମୟରେ ବିହାରରେ ମଦ ପ୍ରଚଳନ ଥିଲା । ୨୦୧୬ ମସିହାରେ ନିର୍ବାଚନ ଜିତିବା ଦିଗରେ ତାଙ୍କର ସନ୍ଦେହ ଥିଲା । ସେହି ନିର୍ବାଚନ କାଳରେ ବିହାରର ସ୍ୱୟଂ

ସହାୟକ ନେତ୍ରୀମାନଙ୍କ ଏକ ସଭାରେ ସେ ପାରମ୍ପାରିକ ଭଙ୍ଗରେ ନିର୍ବାଚନ ପରେ ମହିଳାମାନଙ୍କ ପାଇଁ ନାନା କାର୍ଯ୍ୟକ୍ରମ ନିଆଯିବାର ଘୋଷଣା କରିବାର ପରେ ପରେ ଜଣେ ନେତ୍ରୀ ଠିଆହୋଇ ଜୋର ଦେଇ କହିଲେ, ସେମାନେ ଅନ୍ୟ କିଛି ଚାହାଁନ୍ତି ନାହିଁ, ସେମାନେ ଚାହାଁନ୍ତି ରାଜ୍ୟ ସରକାର ନିର୍ବାଚନ ପରେ ପରେ ମଦ ବନ୍ଦ ଉପସ୍ଥିତ ୫ହଜାର ମହିଳା ନେତ୍ରୀ ସେହି ଦାବି ଦୋହରାଇଥିଲେ । ନିର୍ବାଚନ ସରିବାର ୭ ଦିନ ମଧ୍ୟରେ ନୀତୀଶ କୁମାର ନିଶା ନିବାରଣ କରିବେ ବୋଲି ଘୋଷଣା କରିଥିଲେ ।

ଗତ ଦଶବର୍ଷର ନିଶା ନିବାରଣ ଆନ୍ଦୋଳନ ମଧ୍ୟରେ ଆମେ ଓଡ଼ିଶାର ସ୍ୱାଧୀନତା ପୂର୍ବରୁ ଓ ପରବର୍ତ୍ତୀ କାଳ ନିଶା ନିବାରଣ ଆନ୍ଦୋଳନର ଇତିହାସ ପ୍ରତି ଦୃଷ୍ଟିପାତ କରିଛୁ ଏବଂ ଭାରତବର୍ଷରେ ବିଭିନ୍ନ ରାଜ୍ୟରେ ଉଲ୍ଲି ଆସିଥିବା ଆନ୍ଦୋଳନର ଅଭିଜ୍ଞତାରୁ ଶିକ୍ଷାଲାଭ କରିଛୁ ଯେ, କେବଳ ଆମ ରାଜ୍ୟରେ ନୁହେଁ, ସମଗ୍ର ଭାରତରେ ନିଶା ନିବାରଣ କାର୍ଯ୍ୟକାରୀ ହେଲେ ହିଁ ଏହା ପୂର୍ଣ୍ଣରୂପେ ସଫଳ ହେବ । କିନ୍ତୁ ନିଶା ନିବାରଣକୁ ନିଜ ଦଳର ଏକ ପ୍ରମୁଖ କାର୍ଯ୍ୟକ୍ରମ ଭାବରେ ଗ୍ରହଣ କରି ଆସିଥିବା କଂଗ୍ରେସ ଦଳର, ୧୯୫୭

ମସିହାରୁ, ନିଶା ନିବାରଣ ଆଉ କାର୍ଯ୍ୟକ୍ରମ ନାହିଁ । ତେଣୁ ଭାରତବର୍ଷରେ ଏହା ପୂର୍ବରୁ ନିଶା ନିବାରଣ କାର୍ଯ୍ୟକାରୀ ହୋଇଥିବା ଗୁଜୁରାଟରେ ହିଁ ଏହା ଯେନତେନ ଭାବରେ ଉଲ୍ଲିଛି । ସେହି ରାଜ୍ୟର ସାମ୍ବାଦିକ ରାଜ୍ୟ ମାନଙ୍କରେ ନିଶା ନିବାରଣ କାର୍ଯ୍ୟକାରୀ ହେଉନଥିବାରୁ ସେସବୁ ରାଜ୍ୟରୁ ଗୁଜୁରାଟକୁ ମଦ ଆଦି ପ୍ରବେଶ କରୁଛି । ଆଇନ ଅନୁସାରେ ରେଳ ଷ୍ଟେସନ ଓ ବସ୍ ମାନଙ୍କ ରହଣୀ ସ୍ଥାନମାନଙ୍କରେ ତନଖି ଉଲ୍ଲିଥିଲେ ବି ସେହି ରାଜ୍ୟରେ ମଦ ମିଳୁଛି । କିନ୍ତୁ ସରକାର ଏହାକୁ ବେଆଇନ କରିଥିବାରୁ ଅନ୍ୟ ରାଜ୍ୟ ତୁଳନାରେ ଗୁଜୁରାଟରେ ମଦ ପ୍ରସାରଣ ବହୁ ପରିମାଣରେ ଉଚ୍ଚ । ବିହାର ବର୍ତ୍ତମାନ ସେହି ଅସୁବିଧାରେ ପଡ଼ିଛି । ବିହାରର ମୁଖ୍ୟମନ୍ତ୍ରୀ ଏ ଦିଗରେ ଆଗ୍ରହୀ ବୋଲି ଲୋକଙ୍କର ତଥା ସରକାରୀ କର୍ମଚାରୀମାନଙ୍କର ହୃଦ ଅଛି । ସେଠାରେ ବେଆଇନ୍ ମଦ ତିଆରି ବା ବିକ୍ରି ଧରା ପଡ଼ିଲେ ଆମ ରାଜ୍ୟ ଭଳି ଅପରାଧୀଙ୍କୁ ଆନାରୁ ଜାମିନ୍ ମିଳୁନାହିଁ ଫଳରେ ଲକ୍ଷାଧିକ ଅପରାଧୀ ବନ୍ଦୁ କାଳ ହେଲା କାରାଗାରରେ ରହିଛନ୍ତି । ଏଣୁ ସେଠାରେ ନିଶା ନିବାରଣ ସମ୍ପୂର୍ଣ୍ଣ ନହେଲେ ବି ୭୫ ଶତାଂଶ ସଫଳ ହୋଇଛି । ମଦ ପ୍ରଚଳନ ସମ୍ଭବତାମାନେ ଆଉ ଗୋଟିଏ ଯୁକ୍ତି



ମଇ ୫ : ଶ୍ରୀକମ୍ବୁଧର ଭବେଶ୍ୟରେ ପୁରୀ ସିଂହଦ୍ୱାରଠାରେ ଦାପଦାନ ସହ “ମଦମୁକ୍ତ ଶ୍ରୀକ୍ଷେତ୍ରରୁ ମଦମୁକ୍ତ ଓଡ଼ିଶା” ନିମନ୍ତେ ଶପଥ ନେଉଛନ୍ତି ସଂଗାମୀ ଭାଇଭଉଣୀମାନେ



ଦେଖାନ୍ତି ଯେ, ସରକାରୀ ଭାବରେ ମଦ ପ୍ରଚଳନ ବନ୍ଦ କରିଦେଲେ ଲୋକେ ବେଆଇନ୍ ଭାବରେ ତିଆରି ମଦ ପିଇବେ, ଯାହା ପିଇ ବହୁ ଲୋକ ମରିବେ । କାରଣ ସେଭଳି ତିଆରି ମଦ ଅଧିକାଂଶ ସମୟରେ ବିଷାକ୍ତ ହୋଇଥାଏ । କିନ୍ତୁ ମଦ ପ୍ରଚଳିତ ମଧ୍ୟପ୍ରଦେଶ ଓ ଉତ୍ତର ପ୍ରଦେଶ ଭଳି ବଡ଼ ରାଜ୍ୟରେ ବି ବିଷାକ୍ତ ମଦ ପିଇ ମରିବା ଖବର ମିଳୁଛି ଓ ସେହି ସଂଖ୍ୟା କୌଣସି ବର୍ଷ ୨୦୦ରୁ ଅଧିକ ନୁହେଁ । ଅର୍ଥାତ୍ ସଡ଼କ ଦୁର୍ଘଟଣାରେ ଓଡ଼ିଶା ଭଳି ଛୋଟ ରାଜ୍ୟରେ ବର୍ଷକୁ ପ୍ରାୟ ୫ ହଜାର ଲୋକ ସଡ଼କ ଦୁର୍ଘଟଣାରେ ମରୁଛନ୍ତି । ଆଉ ସଡ଼କ ଦୁର୍ଘଟଣାରେ ମରୁଥିବା ଲୋକଙ୍କ ମଧ୍ୟରୁ ଅଧିକାଂଶ ମଦ ପିଇ ଗାଡ଼ି ଚଳାଉଥିବା କାରଣରୁ ଏଭଳି ଦୁର୍ଘଟଣାରେ ସମ୍ମୁଖୀନ ହେଉଛନ୍ତି । ଏଣୁ ମଦମୁକ୍ତ ବିହାରରେ ବିଷାକ୍ତ ମଦ ପିଇ ୧୦୦ ଲୋକ ମରିଗଲେ ସେହି କଥାକୁ ଉଦାହରଣ ଦେଇ ପୁଣି ସର୍ବନାଶୀ ମଦପ୍ରଚଳନ ସମକ୍ଷରେ ଏତେ ଚିତ୍କାର କାହିଁକି ?

ଏହି ସମସ୍ୟାକୁ ଆଖି ଆଗରେ ରଖି ଆମେ ଭାରତବର୍ଷର ସବୁରାଜ୍ୟର ନିଶା ନିବାରଣ କାର୍ଯ୍ୟରେ ଲାଗିଥିବା ସଂଗ୍ରାମୀମାନଙ୍କୁ ଭୁବନେଶ୍ୱର ଓ ଦିଲ୍ଲୀରେ ସମବେତ କରାଇଥିଲୁ । ଦିଲ୍ଲୀ ସମ୍ମାନନୀୟ ନୀତୀଶ କୁମାରଙ୍କ ଛଡ଼ା ୧୮ଟି ରାଜ୍ୟର ପ୍ରତିନିଧି ଯୋଗ ଦେଇ ଏହି ଆନ୍ଦୋଳନକୁ ଆଗେଇ ନେବା ପାଇଁ ଘୋଷଣା କରିଥିଲେ । ଏଭଳି ସମ୍ମିଳନୀ ଦେଶର ବିଭିନ୍ନ ଅଂଶରେ କରାଇବା ଲାଗି ପ୍ରସ୍ତାବ ଗ୍ରହଣ କରାଯାଇଥିବା ସେଠାକୁ କରୋନା ଲାଗି ଏହା ବନ୍ଦ ରହିଛି ଓ ଆମ ରାଜ୍ୟରେ

ଋଲିଥିବା ଆନ୍ଦୋଳନ ବି ଦୁଇବର୍ଷ ଧରି ବନ୍ଦ ହୋଇଯାଇଥିଲା ।

ମଦ ଦ୍ୱାରା ବିଶେଷଭାବରେ ମହିଳା ଓ ଗରିବ ଲୋକ ଅଧିକ କ୍ଷତିଗ୍ରସ୍ତ ହେଉଥିବାରୁ ସେମାନେ ବିଭିନ୍ନ ସମୟରେ ଗଣବିକ୍ଷୋଭରେ ଆଗୁଆ ହୋଇ ରହି ଆସିଛନ୍ତି । ଋଷୀ ଆନ୍ଦୋଳନରେ ପୁରୁଷମାନେ ଓ କୌଣସି ମତେ ଚଳି ଯାଉଥିବା ଋଷୀମାନେ ଘର ଛାଡ଼ି ବହୁ ସଂଖ୍ୟାରେ ଯୋଗ ଦେଉଛନ୍ତି ଏବଂ ଦୀର୍ଘକାଳ ଧରି ଆନ୍ଦୋଳନକୁ ଜାରି ରଖୁଛନ୍ତି । ମଦ ଆନ୍ଦୋଳନରେ ଯେଉଁମାନେ ବର୍ଷ ବର୍ଷ ଧରି ସମ୍ପୃକ୍ତ ଅଛନ୍ତି, ସେମାନେ ଭୁବନେଶ୍ୱର ବା ଜିଲ୍ଲା ମହକୁମାକୁ ଏକାଧିକ ବାର ଆସିବାକୁ ଅନିଚ୍ଛୁକ । କାରଣ ଆର୍ଥିକ ଓ ପିଲାପିଲିକ ସମସ୍ୟା । ସେମାନେ ଭାବିଥିଲେ ଯେ ଦୁଇ ଋରିଥର ଭୁବନେଶ୍ୱର, ଜିଲ୍ଲା ମହକୁମାକୁ ଯାଇ ମୁଖ୍ୟମନ୍ତ୍ରୀ ଏବଂ ଜିଲ୍ଲାପାଳଙ୍କୁ ଭେଟି ଦାବି ଜଣାଇବା ଫଳରେ ମଦ ଦୋକାନ ଉଠିଯିବ । କିନ୍ତୁ ଏହା ପଛରେ ଥିବା କ୍ଷମତା ଦଖଲ କରିବାର ଅବ୍ୟର୍ଥ ସୁଯୋଗକୁ ନେତାମାନେ ହାତଛଡ଼ା କରିପାରୁ ନଥିବାରୁ ଏ ଦିଗରେ କିଛି ସାଫଲ୍ୟ ମିଳିନାହିଁ ।

କ୍ଷମତା ଲାଭର ଋବିକାଠି ଭୋଟରଙ୍କ ହାତରେ । ସେ ଋବିକାଠି ଭୋଟରମାନଙ୍କ ଠାରୁ ହାତେଇବା ଲାଗି ୫ ବର୍ଷ ଧରି ପ୍ରତିଦିନ କେଉଁଠି ନା କେଉଁଠି ଶୁଭ ଦେବା ଓ ଉଦ୍ଦୋତନ କରି ତାହାକୁ ଜାତି ଉଦ୍ଦେଶ୍ୟରେ ଅର୍ପଣ କରିବା ଆଦି କାମ ଋଲିଥାଏ । ନିର୍ବାଚନ ପୂର୍ବର ୬ ମାସ କାଳ ଲୋକମତକୁ

କବଳିତ କରିବା ଲାଗି ବିଶେଷ ଯୋଜନାମାନ ନିଆଯାଇଥାଏ । ଆଉ ନିର୍ବାଚନ ପୂର୍ବ ସମ୍ପ୍ରାହରେ ମଦ ମାଂସ ଏବଂ ଶହ ଶହ କୋଟି ଟଙ୍କା ବଢ଼ି ହୋଇଥାଏ । ଏସବୁକୁ ମିଶି ଭୋଟରମାନେ ଯେତେ ଲାଭ ପାଇଥାନ୍ତି, ମଦ ପ୍ରଚଳନ ଯୋଗୁଁ ସମାଜର ତାହାଠାରୁ ବହୁଗୁଣ କ୍ଷତି ହୁଏ । କେବଳ ମଦ ଯୋଗୁଁ ସଡ଼କ ଦୁର୍ଘଟଣାରେ ପ୍ରତି ରାଜ୍ୟରୁ ବର୍ଷକୁ ୫ ହଜାରରୁ ଅଧିକ ଲୋକ ମରୁଥିବା କଥା ସମସ୍ତେ ଜାଣନ୍ତି । ଏହାଛଡ଼ା କିଛିବର୍ଷ ଧରି ମଦ ପିଇଲେ ଅନେକ ଲୋକ ହୃଦ୍‌ଘାତରେ ମରନ୍ତି ଓ ଅନେକ ମରୁଆ ମଧୁମେହରେ ଆକ୍ରାନ୍ତ ହୁଅନ୍ତି; ଯାହାର ଫଳସ୍ୱରୂପ ଅନେକ ମଦୁଆ ମଧ୍ୟ ଦୁରାରୋଗ୍ୟ କର୍କଟ ରୋଗରେ ପଡ଼ି ଥିବା ବୟସରେ ମରନ୍ତି । ଓଡ଼ିଶାର ପ୍ରାୟ ୭୦ ଲକ୍ଷ ଲୋକ ମଦ ପିଉଛନ୍ତି ବୋଲି ସରକାରୀ ହିସାବରୁ ଜଣାଯାଏ । ଏମାନଙ୍କ ମଧ୍ୟରୁ ପ୍ରତିବର୍ଷ ଅନ୍ତତଃ ୧୦ ଲକ୍ଷ ଲୋକ ମଧୁମେହରେ ପଡ଼ୁଛନ୍ତି, ଯେଉଁମାନଙ୍କ ମଧ୍ୟରୁ ପ୍ରତିବର୍ଷ ଲକ୍ଷାଧିକ ଲୋକ କର୍କଟ ରୋଗରେ ଆକ୍ରାନ୍ତ ହୋଇ ମରୁଛନ୍ତି । ତାହାଫଳରେ ଲକ୍ଷ ଲକ୍ଷ ଝିଅ ସାରା ଜୀବନ ବୈଧବ୍ୟ ଭୋଗୁଛନ୍ତି । ପୁଅ ଓ ସ୍ୱାମୀଙ୍କୁ ହରାଇବା କ୍ଷତିକୁ କଣ କଳନା କରିହେବ ? ମଦ ଯୋଗୁଁ ଦେଶର ଏତେବଡ଼ କ୍ଷତି ହେଉଥିଲେ ହେଁ କ୍ଷମତା ପାଗଳମାନେ କାର୍ଯ୍ୟ କରି ଋଲିଛନ୍ତି । ଏହି ସାଫାଟିକ କ୍ଷତି ଛଡ଼ା ସମାଜର ଯୁବଶକ୍ତି ମଦ୍ୟାସକ୍ତ ହେବା ଫଳରେ ସୃଜନଶୀଳତା ହରାଉଛନ୍ତି ଓ ପାରିବାରିକ ଅଶାନ୍ତି ଘଟୁଛି

ଏବଂ ଅର୍ଥହୀନା ସହ ଉତ୍ପାଦନଶୀଳତା, ଶିକ୍ଷା ଓ ସଂସ୍କୃତିର ଅବକ୍ଷୟ ଘଟୁଛି । ଆମ ସମ୍ବିଧାନର ୪୭ ଧାରାରେ ସରକାରଙ୍କୁ ନିର୍ଦ୍ଦେଶ ଦିଆଯାଇଛି ଯେ, ସେମାନେ ଲୋକଙ୍କ ସ୍ୱାର୍ଥରକ୍ଷା ଲାଗି ନିଶା ନିବାରଣକୁ କାର୍ଯ୍ୟକାରୀ କରିବେ । କିନ୍ତୁ ସରକାର ଲୋକଙ୍କ ମଙ୍ଗଳ କରିବା ବଦଳରେ ନିଜେ ମଦ ପ୍ରସାରଣ କରି ସମ୍ବିଧାନର ମୌଳିକ ଆଭିମୁଖ୍ୟକୁ ବି ବିରୋଧ କରୁଛନ୍ତି । ନରେନ୍ଦ୍ର ମୋଦିଙ୍କ ଠାରୁ ଆରମ୍ଭ କରି ନବୀନ ପଟ୍ଟନାୟକଙ୍କ ପର୍ଯ୍ୟନ୍ତ ନେତାମାନେ ଯେଉଁ ହଜାର କୋଟି ଟଙ୍କାର ଉଦ୍‌ଘନମୁଳକ କାର୍ଯ୍ୟ ଦେଶବାସୀଙ୍କ ଉଦ୍ଦେଶ୍ୟରେ ପ୍ରତିଦିନ ଉତ୍ସର୍ଗ କରୁଛନ୍ତି, ସେସବୁ ସେମାନଙ୍କର ପିତୃ ଅର୍ଜିତ ବା ସୃଜିତ ଅର୍ଥ ନୁହେଁ । ସେମାନେ ସେସବୁ ଦେଶବାସୀମାନଙ୍କ ଠାରୁ କର, ଟିକସ ଆକାରରେ ଆଦାୟ କରନ୍ତି ଓ ଦେଶ ବା ରାଜ୍ୟବାସୀମାନଙ୍କ ପତିଆରାରେ ରଖି କରି ବ୍ୟୟ କରିଥାନ୍ତି । ଯେଉଁସବୁ ଅର୍ଥ ବ୍ୟୟ ହୁଏ ତହିଁରେ ଦେଶରକ୍ଷା ବିଭାଗ ଠାରୁ ଆରମ୍ଭ କରି ରେଳ ବିଭାଗ ଓ ଜାତୀୟ ରାଜପଥ ଏବଂ ରାଜ୍ୟ ରାଜପଥ ଆଦି ବିଭାଗର ଖର୍ଚ୍ଚରୁ ନେତାମାନେ ଦଳୀୟ ପାଣ୍ଠି ସଂଗ୍ରହ କରିଥାନ୍ତି । ସେହି ପାଣ୍ଠିକୁ ହିଁ ନିର୍ବାଚନ ବେଳେ ଖର୍ଚ୍ଚ କରିଥାନ୍ତି । ସାଧାରଣ ଲୋକେ ନେତାମାନଙ୍କର ଏ କାରସାଦି ଜାଣିପାରୁ ନଥିବାରୁ ସେମାନେ ନିର୍ଦ୍ଦେଶରେ ନେତାଙ୍କ ଭୋଟ ବେଳର ଥୋପ ଗିଳି ଭୋଟ ଅଜାଡ଼ି ଦିଅନ୍ତି । କ୍ଷମତା ହାସଲ କରି ନେତାମାନେ ଦେଶ ଓ ରାଜ୍ୟକୁ ଲୁଟ୍ କଲେ ବା

ଭଦ୍ରାକ ଦେଲେ ବି ଟଙ୍କା ଓ ମଦ ନେଇ ଭୋଟ ଦେଇଥିବା ଦେଶବାସୀଙ୍କର ପ୍ରତିବାଦ କରିବାକୁ ସୁଁ ନଥାଏ ।

ଦେଶ ଓ ରାଜ୍ୟର କ୍ଷମତା ଅନ୍ଧ ସରକାର ଲକ୍ଷ ଲକ୍ଷ ଲୋକଙ୍କ ବିକ୍ଷୋଭ ପ୍ରତିବାଦ ବା ସଡ଼କ ଅବରୋଧକୁ ଖତିର କରନ୍ତି ନାହିଁ । ତାଙ୍କର ଏକମାତ୍ର ଡ଼ର ଭୋଟରମାନଙ୍କୁ । ଦେଶର ସେହି ଭୋଟରମାନେ କ୍ଷମତାଧାରୀମାନଙ୍କୁ ନିର୍ବାଚନର ଯଥେଷ୍ଟ ପୂର୍ବରୁ ରାଜ୍ୟକୁ ମଦମୁକ୍ତ କରିବା ଲାଗି ଘୋଷଣା କରିବାକୁ ବାଧ୍ୟ କରନ୍ତୁ । ସେଥିଲାଗି ଏବେଠାରୁ ନିଶା ନିବାରଣ ଅଭିଯାନର ସ୍ୱେଚ୍ଛାସେବୀମାନେ କ୍ଷମତାଧାରୀଙ୍କ ଏଭଳି ପ୍ରବଢ଼ନା ବାବଦରେ ପ୍ରତ୍ୟେକ ପରିବାରକୁ ହେଜେଜ ଶେଷ ସଂଗ୍ରାମ ଲାଗି ପ୍ରସ୍ତୁତ କରାନ୍ତୁ । ଏଣିକି ଭୁବନେଶ୍ୱର ବା ଜିଲ୍ଲା ସଦର ମହକୁମାକୁ ଆସି ମୁଖ୍ୟମନ୍ତ୍ରୀ ବା ଜିଲ୍ଲାପାଳଙ୍କୁ ଗୃହାରି କରିବାର ନାହିଁ । ନିଜ ଗାଁ ଓ ପାଖାପାଖି ପଠାଣ୍ଡରେ ଏ ଦିଗରେ ଦୃଢ଼ ଜନମତ ସୃଷ୍ଟି କରନ୍ତୁ ଓ ବୁଲକ କେନ୍ଦ୍ରରେ ବର୍ଷକୁ ଦୁଇଥର ବଡ଼ ଧରଣର ସମାବେଶ କରି ବିଧାୟକଙ୍କ ଜରିଆରେ ମୁଖ୍ୟମନ୍ତ୍ରୀଙ୍କୁ ଶେଷପତ୍ର ପାଇଁ ଦାବି ଜଣାନ୍ତୁ । ଏହାଛଡ଼ା ନିର୍ବାଚନକାଳୀନ ସଭାରେ ଏ ଦିଗରେ ପ୍ରଶ୍ନ ପଚାରି ନିଶା ନିବାରଣ କାର୍ଯ୍ୟକାରୀ କରିବେ ବୋଲି ପ୍ରତିଶ୍ରୁତି ଆଦାୟ କରନ୍ତୁ । ଏହି କାର୍ଯ୍ୟକୁ ଦେଶର ଏକନୟନ କାର୍ଯ୍ୟ ଭାବରେ ଗ୍ରହଣ କରି ଦେଶର ଉତ୍ତମ ଭବିଷ୍ୟତକୁ ଲକ୍ଷ୍ୟ ରଖି ‘ତନ-ମନ-ଧନ’ ଦେଇ ଏକ ମଦମୁକ୍ତ ସମାଜ ନିର୍ମିତ ଆଗେଇ ଋଲନ୍ତୁ ।

ପଦ୍ମଚରଣ ନାୟକ, ସଭାପତି



ମଇ ୫ ତାରିଖରେ ପୁରୀଠାରେ ଅନୁଷ୍ଠିତ “ମୋନା”ର ୩ୟ ରାଜ୍ୟସ୍ତରୀୟ ସମ୍ମିଳନୀର ଉଦ୍‌ଘାଟନୀ ସଭାରେ ଉପସ୍ଥିତ ଅତିଥିଗଣ



ଗ୍ରାମରେ ମଦ ନିଷେଧ ନିଷ୍ପତ୍ତି ନେଲେ ନୂଆ ସରପଞ୍ଚ

ନୋଲଗତ,୧୪୫୩ (ସ.ପ୍ର): ଦୋଳଗଡ଼ ବ୍ଲକ ସାନପଦର ପଞ୍ଚାୟତରେ ନବନିର୍ବାଚିତ ସରପଞ୍ଚ ଦୈବୁଷ୍ଟ ଚରଣ ସାଲି ଓ ପିତୃକୁଳି ସରପଞ୍ଚ ଜନସାଧାରଣଙ୍କୁ ବେନେଇଲେ କେତୋଟି ପ୍ରତିଶ୍ରୁତି ପାଳନ କରିବା ଆରମ୍ଭ କରିଛନ୍ତି । ପ୍ରଥମ ନିଷ୍ପତ୍ତିରେ ଚଳିତ ମାସ ୧୨ ତାରିଖରେ ସାନପଦର ସରପଞ୍ଚ ଦେଖାମଦ ଏବଂ ସୁଗିରୁ ଧରି ପୋଲିସ୍ ଠାକୁର ଦେଇଥିଲେ । ଏଥିରେ ସମସ୍ତ ଚୋରା ମଦ ବେପାରୀଙ୍କୁ ଗ୍ରାମରେ ବେପାର ନକରିବାକୁ ନେତାଙ୍କୁ ଦେଇଛନ୍ତି । ସେହିପରି ପିତୃକୁଳି ପଞ୍ଚାୟତ ପ୍ରଥମ ମହିଳା ସରପଞ୍ଚ ଡ.ପ୍ରଧାନ ଏହି ପଞ୍ଚାୟତ ସାନପଦର ଗ୍ରାମର କେତେକ ପରିବାରକୁ ସେମାନଙ୍କ ଅଧିକାର ପୋଲିସ୍ ଠାକୁର ନେଇଛନ୍ତି । ଦୂତମା ଅନୁସାରେ ଉଚ୍ଚ ଶ୍ରଦ୍ଧା ସେବ ସାନପଦର ଗ୍ରାମବାସୀଙ୍କ ମଧ୍ୟରେ ଗୋଷ୍ଠି ବିବାଦ ହୋଇ କେତେକ ପରିବାର ଗ୍ରାମରେ ସରକାରୀ ସୁଧିଏ ଏବଂ ଗ୍ରାମ ପୋଖରୀକୁ

ମଇ ରାଗ ପାଳନଥିଲେ । ସରପଞ୍ଚଙ୍କ କର୍ତ୍ତା ନିର୍ଦ୍ଦେଶରେ ଏହାର ସମାଧାନ କରାଯାଇ ଗ୍ରାମ ପୋଖରୀକୁ ଏହି ପରିବାରକୁ ଚାଲି ରାଗ ଦିଆଯିବ । ଏବଂ ସମସ୍ତ ସରକାରୀ କାର୍ଯ୍ୟରେ ସେମାନଙ୍କ ସମାଧାନ ଅଧିକାର ସହ ନେତୃତ୍ୱ ରହିବ ବୋଲି ପ୍ରମାଣ କରିଛନ୍ତି । ସେମାନଙ୍କ ସରପଞ୍ଚଙ୍କ କାର୍ଯ୍ୟାଳୟ ପ୍ରବେଶ ଗର୍ବରେ ଏହାର ପ୍ରତିପତ୍ତନ ବେଶ୍ ଯାଇଛି । ପ୍ରତି ଗ୍ରାମର ବିଶ୍ୱ ବ୍ୟକ୍ତି କର୍ତ୍ତା ସରପଞ୍ଚଙ୍କ କାର୍ଯ୍ୟାଳୟକୁ ପ୍ରଶଂସା କରିଥିଲେ । ଏନେଇ ନେତା ସୁଧାସ ଚନ୍ଦ୍ର ଦୋଷକ ପ୍ରତିମୂର୍ଖିଆରେ ଚଳାଇଲେ ଗ୍ରାମବାସୀଙ୍କ ପକ୍ଷରୁ ଏବଂ ସମସ୍ତ କାର୍ଯ୍ୟକ୍ରମରେ ପଞ୍ଚାୟତର ସମସ୍ତ ଜନପ୍ରତିନିଧୀମାନଙ୍କୁ ଉପସ୍ଥିତକରଣ ଓ ପୁଞ୍ଜରୁ ବେନେ ସାଗର କରାଯାଇଥିଲା । ପରେ ପିତୃକୁଳି ଦଣ୍ଡିକ ସଂଘ, ଆଦିବାସୀ ସଂଘ ପକ୍ଷରୁ ଶ୍ରୀମାତା ନାକକଣ୍ଠେଶ୍ୱରୀ ଦେବୀଙ୍କ ପ୍ରସ୍ତାବରେ ସମସ୍ତଙ୍କୁ ସମ୍ମିଳିତ କରାଯାଇଥିଲା ।



ବିଭିନ୍ନ ପଞ୍ଚାୟତର ନବନିର୍ବାଚିତ ମଦବିରୋଧୀ ସରପଞ୍ଚମାନଙ୍କୁ ସମ୍ମିଳିତ କରିବା ଅବସରରେ “ମୋନା”ର ସଭାପତି ଏବଂ କାର୍ଯ୍ୟକ୍ରମ ମାନେ



ତା ୧୨/୦୭/୨୦୨୨ : କଟକ ଜିଲ୍ଲା ବାରଙ୍ଗ ବ୍ଲକ ଅନ୍ତର୍ଗତ ପାଟପୁର ଗ୍ରାମ ହରିଜନ ସାହିଠାରେ ଗ୍ରାମର ମଦବିରୋଧୀ ଆନ୍ଦୋଳନକାରୀ ମହିଳାମାନଙ୍କ ସହ “ମୋନା”ର ମହିଳା ଶାଖା- “ମହିଳା ମଦମୁକ୍ତି ଆନ୍ଦୋଳନ” ର ବୈଠକ । ଉକ୍ତ ଗ୍ରାମର ମହିଳାମାନେ ଚୋରା ମଦ ବେପାରୀଙ୍କ ବିରୋଧରେ ସ୍ୱର ଉଠାଇ ନେଇଥିଲେ । ଏହି ଉଦ୍ୟମ ଯୋଗୁଁ କଣେ ବେପାରୀଙ୍କୁ ଅବକାରୀ ବିଭାଗ ଦ୍ୱାରା ଧରାଯାଇ କୋର୍ଟ ଚାଲାଣ କରାଯାଇଛି । ପରବର୍ତ୍ତୀ ସମୟରେ ଜନଆନ୍ଦୋଳନକୁ ବ୍ୟାପକ କରାଯାଇ ସମସ୍ୟାର ସ୍ତ୍ରୀମାନେ ପ୍ରତିକାର ଦିଗରେ ସମସ୍ତ ଉଦ୍ୟମ ଜାରି ରହିବ ବୋଲି ମହିଳାମାନେ ଦୃଢ଼ଭାବେ ପ୍ରକାଶ କରିଛନ୍ତି । ଏଥିସହ ନିଶାମୁକ୍ତି ପରିବାର ଓ ଗ୍ରାମ ଗଠନ ଦିଗରେ ନିରନ୍ତର ଉଦ୍ୟମ ଜାରି ରହିବ । ନିଶାମୁକ୍ତି ଓଡ଼ିଶା ... ଭାରତ ତଥା ନିଶାମୁକ୍ତି ମାନବ ସମ୍ପାଜ ଆମର ଅନ୍ତମ ଲକ୍ଷ୍ୟ ହେଉ ।



ତା ୧୪.୦୭.୨୦୨୨ : ଯାଜପୁର ଜିଲ୍ଲା ବରା ବ୍ଲକର ବାଲିଆ ପଞ୍ଚାୟତ ଅନ୍ତର୍ଗତ ନହଣ ଗ୍ରାମଠାରେ ମୋନାର ବୈଠକ ଅନୁଷ୍ଠିତ ହୋଇଯାଇଛି । ଏଥିରେ ମୋନାର ରାଜ୍ୟ ସଭାପତିଙ୍କ ଉପସ୍ଥିତିରେ ଲଢୁଆ ମା’ମାନେ ମଦବିରୋଧୀ ଆନ୍ଦୋଳନକୁ ପୁଣିଥରେ ବ୍ୟାପକ କରିବାକୁ ଦୃଢ଼ ପ୍ରତିଶ୍ରୁତି ପ୍ରଦାନ କଲେ ।



ତା ୧୭.୦୭.୨୦୨୨ : ବରା ବ୍ଲକ ଅନ୍ତର୍ଗତ ଚନ୍ଦନପୁର ପଞ୍ଚାୟତର ଶୁକଳ ଗ୍ରାମଠାରେ ମୋନାର ଏକ ବୈଠକ ଅନୁଷ୍ଠିତ ହୋଇଯାଇଛି । ମଦବିରୋଧୀ ଆନ୍ଦୋଳନ ସହ ସମ୍ପର୍କିତ ମହିଳାମାନଙ୍କର ସଫଳ ପ୍ରଚେଷ୍ଟାରେ ଏଥର ନିର୍ଦ୍ଦଳ୍ୟ ପ୍ରାର୍ଥୀ ଭାବେ ଲଳି ଚନ୍ଦନପୁର ଗ୍ରାମପଞ୍ଚାୟତରେ ନିର୍ବାଚିତ ହୋଇଥିବା ସରପଞ୍ଚ ଶ୍ରୀମତୀ ଚପଳା ମଲ୍ଲିକ ନେତୃତ୍ୱରେ ବୈଠକଟି ଅନୁଷ୍ଠିତ ହୋଇଥିଲା । ଉପସ୍ଥିତ ଅଗ୍ରଣୀ ମହିଳା ନେତ୍ରୀମାନେ ପଞ୍ଚାୟତର ଅନ୍ୟସବୁ ମା’ମାନଙ୍କୁ ଯୋଡ଼ି ଆନ୍ଦୋଳନକୁ ଯୋରଦାର କରିବା ପାଇଁ ରାଜ୍ୟ ସଭାପତିଙ୍କୁ ପ୍ରତିଶ୍ରୁତି ଦେଲେ ।

ମୁଖ୍ୟ ସମ୍ପାଦକ : ପଦ୍ମବିହାର ନାୟକ (ମୋ: ୯୯୩୮୮୩୩୪୪୫)
 ଏହି ସଂସ୍ଥାର କାର୍ଯ୍ୟକାରୀ ସମ୍ପାଦନା ମନ୍ତ୍ରଣୀ : ସର୍ବଶ୍ରୀ ଶୁଭେନ୍ଦୁ କୁମାର ରାଉତରାୟ, ପ୍ରିୟମା ଅରାୟି, ମଲୟ କୁମାର ତ୍ରିପାଠୀ, ବୈଜୟ ଚନ୍ଦ୍ର ମିଶ୍ର

ପ୍ରକାଶକ : ମିଳିତ ଓଡ଼ିଶା ନିଶା ନିବାରଣ ଅଭିଯାନ (ମୋନା)
 ପୁର ନଂ: ୮୫୩/୧୪୩୧, ପ୍ରଗତି ନର୍ସିଂହୋମ (୨ୟ ମହଲା),
 ମଧୁସୂଦନ ନଗର, ସୁନିବ-୪, ଭୁବନେଶ୍ୱର-୭୫୧୦୦୧, ଓଡ଼ିଶା
 ଘୋରୋର: ୯୪୩୭୧୦୪୨୨, ୯୪୩୮୦୦୫୫୩, ୯୪୪୦୨୩୩୧୦୭, ୭୯୭୮୨୫୧୧୪୧
 ଫୋନ୍: ୦୬୭୪-୨୩୯୦୨୧୦, e-mail: monnaodisha@gmail.com, web: www.monnaodisha.org

ରାଜସ୍ୱ ନାଁରେ ମଦ ବେପାର - ଉଚ୍ଚାଦୁକ୍ତି କେତେ ସୁନା ସଂସାର

“ସଂଗ୍ରାମ ସରିନାହିଁ” ଶୋଭେନିୟର ପାଇଁ ଯୋଗାଯୋଗ : ୯୦୪୦୭୩୩୧୦୭ (ମଲୟ ଭାଇ), ୭୭୩୫୨୩୨୭୮୧ (କାହ୍ନୁ ଭାଇ), ଲେଖା ପଠାନ୍ତୁ: email: monnaodisha@gmail.com